

হীদাক কান্নরবা পান্ধীশিং ঃ উমং-হৈরোংকাক

– ডা. হুইদ্রোম বীরকুমার –

সী এস আই আর ঃ নোর্থ ইস্ট ইনষ্টিটিউট ওফ সাইন্স এন্ড টেকনোলোজি, লম্ফেলপাং



ঐথ্যেয়গীলমদম মণিপূরদা য়াম্মা পাক শন্না হৌরিবা লৌবুক-হৈরোংকাক অসি নত্তবা অতোপ্পা মখলগী হৈরোংকাক পান্ধী মখল অমসু মণিপূরদা হৌবা থেংনৈ। হায়রিবা মখল অদুদি উমং-হৈরোংকাক হায়বসিনি। হায়রিবা উমং-হৈরোংকাক পান্ধী অসি চাংগী মফম খরা নত্তনা তম্পাক্কী মফমশিংদদি হৌদে। চাংগী মফমশিংদসু উমং-হৈরোংকাক পান্ধী অসি য়াম্মা তোয়না হৌবা থেংনদে। উমং-হৈরোংকাক পান্ধী অসি ইংলিসতা রাইল্ড ষ্ট্রোবেরী (Wild Strawberry) নংত্রগা রুদলেন্দ ষ্ট্রোবেরী (Woodland Strawberry) নংত্রগা কার্পথিয়ান ষ্ট্রোবেরী (Carpathian Strawberry) নংত্রগা য়ুরোপিয়ন ষ্ট্রোবেরী (European Strawberry) নংত্রগা ফ্রেজিয়র দেস বোইস (Fraisier des bois), চাইনিজদা য়ে কাও মৈ (Ye Cao mei), ফ্রেসতা কার্পোন (Carpon), জর্মনিদা বালদরদবিরে (Walderbeere), ইটালিয়ন্দা ফ্রেগোলা সেলভাটিকা (Fragola Selvatica), জপানিজদা ইজোহেবীটিগো (Ezohebiichigo), রোমানিয়াদা ফ্রেসী দে পাদুরী (Fragi de paduri), স্পেনিষ্টতা ফ্রেসা সিলভেস্ট্রে (Fresa silvestre), সাইন্টিফিক নংত্রগা বোটানিকেলগী ওইবা মমিংদা ফ্রাগারিয়া ভেসকা (Fragaria Vesca Linn.) নংত্রগা ফ্রেগারিয়া সিলভেস্ট্রিস (Fragaria sylvestris Duchesne) হায়না কৌই অমসুং গুলাপ (Rose) অমসুং সেম নংত্রগা সেব (Apple) গী শাগৈ রোজেসী (Rosaccae) দা চিল্লি। উমং-হৈরোংকাক পান্ধী অসি সব-স্পিসিস মখল ৪ লৈ। মথোয়শিং

অদুদি (ক) অমেরিকানা *Fragaria vesca ssp. americana* (Porter) Staudt) (খ) ব্রেজিয়াতা (Gragaria vesca ssp. Semperflorens Linn.) অসিনি।

উমং-হৈরোংকাক অমসুং লৌবুক-হৈরোংকাক পান্ধীশিংগী খেন্নবশিং অদুদি (ক) লৌবুক-হৈরোংকাক পান্ধীগী মনা অদু খরা পীকথৈ অমসুং নায়োংশিং অদু ময়া ইথৌ থৌদে অদুবু উমং-হৈরোংকাক পান্ধীগী মনা অদু য়াম্মা থৌবা হেরায়গী ময়াগুন্না য়াম্মা থৌই। (খ) লৌবুক-হৈরোংকাক পান্ধীগী মপাল অদু অয়াস্ননা হুন্মাম মপাল মচু ওই অদুগা উমং-হৈরোংকাক পান্ধীগী মপাল অদুনা মচু অদু ভৌরোক ভৌই। (গ) লৌবুক-হৈরোংকাক পান্ধীগী পান্ধী অদু পিক্তক তৌনা মতুম তাই অদুবু উমং-হৈরোংকাক্কী মঠৈ অদুনা চাউবা হেল্লি অমসুং খজিত্তং শাংতক তৌই।

উমং-হৈরোংকাক পান্ধী অসি বিশুপরেখাগী অরাং থংবা শরুকশিং (Northern hemisphere) গী মফমশিংদা হৌবগী পাউদমশিং লৈ। আর্কিওলোজিকেলগী ওইবা থিজিনবা অমগী মতুং ইন্না উমং-হৈরোংকাকপান্ধী অসি মীওইবনা লৈকুৎ লৈরাইদা হায়বদি নুংগী চক্কী মতম (Stone age) দগী হৌরক্কে অমসুং মতমদুগী মীওইশিংদা চান্নরক্কে হায়বগী পাউদমশিং লৈ।

পাউদম অদুগী মতুং ইন্না উমং-হৈরোংকাক পান্ধী অসি য়াম্মা কুইরবা মতমদুগী পসিয়া (Persia) গী লমদমশিংদা লৌমীশিংদা টুটফরাঙ্গী (Toot farangi) হায়না কৌনবা মঠৈ অদুগীদমত্তা থাদুনা শীজিন্নরক্কে। হায়রিবা



উমং-হৈরোংকাক পান্ধীগী মরুশিং অদু য়ুরোপ্তা ১৮শুবা শতাব্দীগী মতমদা পুখিদুনা থাবা হৌখি হায়বগী পাউদমসু লৈ। মদুগী মতুং তারকপদা অতোপ্পা মখলগী হায়ব্লিদ ওইবা হৈরোংকাক পান্ধীশিং য়াম্মা পাক শন্না থানখিবদগী উমং-হৈরোংকাক পান্ধী অদু থাবগী চাং হুছুখি।

উমং-হৈরোংকাক পান্ধী অসি চোৎ-চোৎ লাওবা নংত্রগা ঈশিং মনিলগী চাং হেমা য়াওবা লৈবাক লৈশা অমদি নুংশাগী মঙাল খরা হুন্মনা ফংবা উখা-রাখাশিংদা য়াম্মা চুশিন্ননা হৌবা গুন্মী। অদুম ওইনমক উ বা ইহৌ হৌদবা লৈকুৎ লৈরায়, উ-রা য়াছুৎত্রবা অহাংবা মফমশিং, চাং নীংখাইত্তবা মফমশিং, উমংগী মতাই অমদি উমংগী মনুংদা মীওইবনা খুন্দাবা মফমশিংদা অদুমক হৌবা থেংনৈ। উমং-হৈরোংকাক পান্ধী অসিগী লৈ অমসুং মঠৈ অদু লৌবুক-হৈরোংকাক পান্ধীগা য়েংনবদা মতম শাংনা লৈ শাংলি অমসুং মঠৈ পাঙ্কি।

লৌবুক-হৈরোংকাক পান্ধীগা য়েংনবদা উমং-হৈরোংকাক পান্ধীগী মঠৈ অদুনা মহাও লৈবা য়াম্মা হেল্লি। উমং-হৈরোংকাক পান্ধীগী মঠৈ অসি ইচম চম্মা পান্ধা চানবগী মহুত্তা জেম (Jam), জেলি (Jelly), মহী (Sauce & drink) শেফদসু য়াম্মা মরুওইবা মচল অমা ওইনা শীজিন্নৈ। লৌবুক-হৈরোংকাক পান্ধীগা অমুনবা মঠৈ অসি মায়তৈ হীদাক (Cosmetic) অমসুং হীদাক-লাংথকশিং শাবদসু শীজিন্নৈ।

পাউদম অমগী মতুং ইন্না টুর্কি (Turkey) দদি উমং-হৈরোংকাক পান্ধী অসি মরাং কায়না হৌবগী মথক্তা পাক শমসু থাদুনা চহী খুদিংগী টন লিশীং-লিশীং মপাদা থাদোকৈই। অর্নাভুটেকৌই হায়না খঙনবা হৈরোংকাক পান্ধী অসিগীদমত্তা কুন্মৈ (Festival) অর্মা টুর্কিদা চহী খুদিংগী জুন থাদা পাঙথোকপগী পাউদমসু লৈ। অর্নাভুটেকৌই হায়রিবা হৈরোংকাক পান্ধী অসি ওট্টোমেল ষ্ট্রোবেরী (Ottman Strawberry) হায়নসু খঙনৈ।

উমং-হৈরোংকাক পান্ধী অসিদা হীদাক লাংথক্কী ওইবা মগুনশিং থৌইদোক্কা য়াওবগী পাউদমশিং লৈ। লৌবুক-হৈরোংকাক পান্ধীগুন্না উমং-হৈরোংকাক পান্ধী অসি নুং লৈবগী লায়োংদা হীদাক ওইনা য়াম্মা কুইরবা মতমদুগী শীজিন্নরকপগী পাউদমশিং লৈ। হায়রিবা অসি বিজ্ঞাননা



থিজিনবদগীসু চুল্লৈ হায়না খুদম চাংদম পীত্বে। কনাগুন্না মীওই অমা চাবা তুমদদুনা অশিনবা খেগৎলবদি উমং-হৈরোংকাক পান্ধীগী অমুনবা মঠৈ অদু শুগাইরগা অচা থুম খরা হাণ্ডুনা পীজবা নংত্রগা মহী অদু পীথকপদা থৌইদোক্কা কান্নবা ফল ফংবা গুন্মগনি। মিনরেল (Mineral) না পকশিন্দুনা যাদা হুন্মাম মপাল নংত্রগা রাওথান্গবা মচু কাখৎলকপা ইংলিসতা টাটার (Tartar) হায়না খঙনবা অসিদা উমং-হৈরোংকাক পান্ধীগী মনাদুগী শেফা অনংবা মহী অদুনা য়া শেংদোকপা অসি মফম কয়ামরুমদা শীজিন্নবগী পাউদমশিং লৈ।

অতোপ্পা পাউদম অমগী মতুং ইন্না উমং-হৈরোংকাক পান্ধীগী নৌতক তৌবা মনা অদু ফজনা শুগাইরগা শেফা অনংবা মতুম অদুনা চাং নাইনা তৈবদা গাউট (Gout) হায়না খঙনবা তাং-তাং চাউথোক্তুনা চিকপা-নাবা তৌবা অসিদা থৌইদোক্কা কান্নবা ফল ফংবা গুন্মী। হায়রিবা অশেফা অসি পীজবদা মীওইবগী থিবাং-থিরিলদা মেসেন্টেরিক হায়না খঙনবা লায়না অসিদসু লায়োং হীদাক ওইনা শীজিন্নবগী পাউদমসু লৈ। মীওইবগী হকচাংদা শাগৎপা (Inflammation) অসি উমং-হৈরোংকাক পান্ধীগী অমুনবা মঠৈ অদু পীজবদা থৌইদোক্কা কান্নৈ। চেকশিনবিগদবদি মীওই খরদি হৈরোংকাক পান্ধীগী মঠৈ অসি চারুদা উরটিকেরিয়েল রাসেস (Urticarial rashes) হায়রিবা উন্শাদা মথা-মথা পোমখৎপা লায়ওং অসি উৎলকপা য়াই।

মশাগী য়ুমদা মশানা চরুয়েন থাবা

সৌলৈবম বিহারি

চরুয়েন্না মীওইবদা পীবা কান্নবশিংসি থাবদা লৌইবা নাইদে। চরুয়েন্না ভিটামিন B-1 (Thiamine) 1-2, B-2 (Riboflavin) 3-3 অমসুং B-3 (Niacin) 91-9 mg গ্রাম ১০০দা য়াওবগী মথক্তা চিনি অমসুং ষ্টার্চ য়াওবদা অসুং কেলোরি অমসুং ফেটকী শরুক মমিংতা য়াওবদা Diabetic লায়নাগীদি ফরবা হীদাক ওইবগী মথক্তা ফোলিক এসিড মরাং কায়না য়াওবদা Blood building vitamins হায়না খঙনদুনা ঈ রাংপগী লায়নাদা য়াম্মা কান্নৈ।

ভিটামিন B-1, Thiamine হায়রিবা চরুয়েন্না য়াওরিবসি রাংলবদি হকচাংগী তোংশাশিং অমসুং শীংলি-নাওরিশিং শোম্বুতুনা বেরি-বেরি হায়বা লায়না নাগল্লি। অমরোমদা ভিটামিন B-1 না চানীং থক্লিংবা পোকহনবা, তোংশা অমসুং শীংলি-নাওরি কনখংহল্লি। অসিগুন্না ভিটামিন অসি চরুয়েন্না য়াওরি।

ভিটামিন B-2, Riboflavin হায়না খঙনবসিনা চিঞ্জাক্তুগী ইনর্জি ফংহনবা, হকচাং ফনা থল্লবগীদমক মীং অমসুং উন্শাবু মপাঙ্গল কনহল্লি। ভিটামিন B-2 রাংলবদি সিমবান কায়বা, নাতোন অমদি নাকোংগী উন্শা চাফংপনথিবা থোকহল্লি। ভিটামিন অসিনা খুজিন, উন্শা অমসুং শমদা কান্নবা পী। হায়রিবা ভিটামিন B-2 অসি চরুয়েন্না মতিক চানা য়াওরিবনি।

ভিটামিন B-3, Niacin দি মীওইবগী ব্রেনবু মথৌ নিংথিনা তৌহনবদা মতেং পাংই। শীংলিশিংদা মপাঙ্গল হাল্লি। উন্শাবু থোং-নৌনা থল্লা, কার্বোনেহায়ড্রেদতগী ইনর্জি ওছোকপা, শীংলিশিংবু মপাঙ্গল কলহনবা অমসুং সেলিশিংবু মপাঙ্গল কলহনবনি। ভিটামিন B-3 রাংলবদি কোক চিকপা, চাকখাওগী অনাবা অমসুং ব্রেন মথৌ নিংথিনা পাঙথোরক্তবগা লোয়ননা ‘পোল্লোগ্রা’ হায়না খঙনবা লায়না নাগল্লি। অসিগুন্না ভিটামিন

B-3 অসি চরুয়েন্না মরাং কায়না য়াওরি। অসুক য়াম্মা কান্নরবা চরুয়েন অসি চাবদসু য়াম্মা হাওই। কৈথেলদসু লৈনীংবা মতমদা লৈবা ফংদে। অদুম ওইনমক য়ুমদা ইশানা থাজরগা চানীংবা মতমদা চাবা য়াই। হৌজিক চেঙ্গুম মখল অসি থাবগী মেথদ অসি মওং কয়া থোক্কা থাবা য়াই। খুখা মখল ১২ থা খুদিংগী হোং হোংদুনা ইজরক্কনি। পাবিরিবশিংদা হংবীনীংবা লৈরবসু অইবগী ফোন নম্বর ৮৯৭৪৮৭০৮১০দা হংবীরকপা য়াগনি। কোল খুদিংমক অইবনা তরান্না ওকচগনি।

অহানবদা সাইন্টিফিক মেথদতা চঙগদবা পোৎচং থৌরাং তৌবিরো। পোৎচংদি (১) খুংনা য়েবা অফবা চরু মপুন ৫, (২) চরুয়েন মরু গ্রাম ১০০০, (৩) চেঙকুপ গ্রাম ১০০০ অমসুং (৪) বেশোন গ্রাম ১০০ লোয়ননা প্লাষ্টিক সিট অপাকপা অমা।

খুংয়েক ১দা চেক মপুন অহুম পরেং লেংবা অদুগা পরেং অনীগী লাপুবা ফুট অনীরোম ওইগনি। মথক্তা ফৈরিবা চৈ অসিনা ফুট ২ রোম লাপুনা ফেবা প্লেটফোমনি।

খুংয়েক - ২ অসি খুংয়েক অমগী প্লেটফোর্ম অসিগী মথক্তা মথং-মথং মরু হাণ্ডুনা থাগদবনি।

মথক্কী পোৎচঙ অসিগী মথক্তা চরুয়েনগী মশা চাউনবা হাল্লা য়াবা সাইন্টিফিশিনা পীরিবা হার মখল খরদি (১) এমোনিয়ম সলফেট - আউন্স ২০ (গ্রাম ৩২০ লোম), (২) সুপার ফোসফেট - আউন্স ৪ (গ্রাম ৬৪ রোম) অসি চরু তিব্দবা হাল্লা।

চরুয়েন থাবগী মওং :- চরু মপুনশিংদু মপুন থোক্কগা পাক্কল শদে দাক্কুনা নুমিৎ চুপ্পা অমা নুশাদা কৌদেক্কগা ইঞ্চি ৬ লোম চাউবা মপুন মচা-মচা লৌইনা